

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 38)*

*This document\* has been prepared by*

*Sunder Kidambi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 38)

kṛṣṇāvatāravarṇanam

ānandarūpa bhagavannayi te'vatāre  
prāpte pradīptabhavadāṅganirīyamāṇaiḥ |  
kāntivrajairiva ghanāghanamaṇḍalairdyā-  
māvṛṇvatī viruruce kila varṣavelā || 1 ||

āśāsu śītalatarāsu payodatoyai-  
rāśāsītāptivivaśeṣu ca sajjaneṣu |  
naiśākarodayavidhau niśi madhyamāyāṃ  
kleśāpahastri jagatāṃ tvamihā'virāsīḥ || 2 ||

bālyasprśā'pi vapuṣā dadhuṣā vibhūtīḥ  
udyatkirīṭakataṅgadāhārabhāsā |  
śaṅkhārivārijagadāparibhāsitena  
meghāsitena parilesitha sūtigehe || 3 ||

vakṣasthalīsukhanilīnavilāsilakṣmī-  
mandākṣalakṣitakataṅkṣavimokṣabhedaiḥ |  
tanmandirasya khalakaṃsakṛtāmalakṣmī-  
munmārjayanniva virejitha vāsudeva || 4 ||

śauristu dhīramunimaṇḍalacetaso'pi  
dūrasthitam vapurudīkṣya nijekṣaṇābhyām |  
ānandabāṣpapulakodgamagadgadārdra-  
stuṣṭāva dṛṣṭimakarandarasaṃ bhavantam || 5 ||

deva prasīda parapūruṣa tāpavalli-  
 nirlūnadātra samanetra kalāvilāsin |  
 khedānapākuru kṛpāgurubhiḥ kaṭākṣai-  
 rityādi tena muditena ciraṃ nuto 'bhūḥ || 6 ||

mātrā ca netrasakilāstrtagātravalāyā  
 stotrairabhiṣṭutagaṇaḥ karuṇālayastvam |  
 prācīnajanmayugaḷaṃ pratibodhya tābhyāṃ  
 māturgirā dadhitha mānuṣabālaveṣam || 7 ||

tvatpreritastadanu nandatanūjayā te  
 vyatyāsamāracyitum sa hi śūrasūnuḥ |  
 tvāṃ hastayoradhṛta cittavidhāryamāryai-  
 rambhoruhasthakaḷahaṃsakiśoraramyam || 8 ||

jātā tadā paśupasadmani yoganidrā  
 nidrāvimudritamathākṛta pauralokam |  
 tvatpreraṇāt kimiva citramacetanairya-  
 dvāraiḥ svayaṃ vyaghaṭi saṅghaṭitaiḥ sugāḍham || 9 ||

śeṣeṇa bhūriphaṇavāritavāriṇā'tha  
 svairaṃ pradarśitapatho maṇidīpitena |  
 tvāṃ dhārayan sa khalu dhanyatamaḥ pratathe  
 so'yaṃ tvamīśa mama nāśaya rogavegān || 10 ||

\*\*\*\*\*